

પ્રસાર ભારતી

સમાચાર વિભાગ, આકાશવાણી, અમદાવાદ

Date : 01-12-2025

Midday : 2.30 TO 2.35

Day : Monday

Regional News

આકાશવાણી અમદાવાદ- વડોદરા પ્રાદેશિક સમાચાર પ્રવેશ અડિએચા વાંચે છે.

સમાચારનાં અંતે

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા હતાં. આ સમાચાર નું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

.....

(ગોળગા)

આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

(હવે પછી આપ સાંજે સાત વાગીને દસ મિનિટે પ્રાદેશિક સમાચાર સાંભળી શકશો.)

(CLOSING MUSIC)

GITA JAYANTI

રાજ્ય સહિત દેશભરમાં આજે ગીતા જયંતીની ઉજવણી થઈ રહી છે. આ દિવસ એ ક્ષણને યાદ અપાવે છે , જ્યારે ભગવાન શ્રીકૃષ્ણએ પાંચ હજાર વર્ષથી પણ પહેલા કુરુક્ષેત્રના રણમાં અર્જુનને ભગવદ્ ગીતાનો શાશ્વત ઉપદેશ આપ્યો હતો.

ભગવદ્ ગીતાના ઉપદેશ જીવન, ફરજ અને અસ્તિત્વના સ્વભાવ અંગે સૌથી મુળભૂત પ્રશ્નોનો જવાબ પણ આપે છે. ગીતા જયંતીનો ઉત્સવ ભક્તો માટે ભગવદ્ ગીતાના ઉપદેશ પર ચિંતન કરવાનો અને તેને પોતાના જીવનમાં સમાવિષ્ટ કરવાનો સમય છે.

તાપીમાં જિલ્લા શિક્ષણાધિકારીની કચેરી અને રાજ્ય સંસ્કૃત બોર્ડના સંયુક્ત ઉપક્રમે જિલ્લા સ્તરનો ગીતા મહોત્સવ ઉજવાયો. વ્યારાના દક્ષિણાપથ વિવિધલક્ષી વિદ્યાલય ખાતે થયેલી ઉજવણીનો હેતુ યુવા પેઢીમાં શ્રીમદ્ ભગવદ્ ગીતાના અમર સંદેશ અને સંસ્કૃત ભાષાના મહત્વને પ્રસ્થાપિત કરવાનો હતો.

.....

KAUSHLYA UNI MOU

કૌશલ્યા ધ સ્કીલ યુનિવર્સિટી - KSU-ના અમદાવાદના શિલજ પરિસરમાં નવા અભ્યાસક્રમ શરૂ કરાશે. આ માટે યુનિવર્સિટીએ અદાણી સ્કિલ્સ એન્ડ એજ્યુકેશન સાથે લેટર ઓફ ઇન્ટેન્ટ એટલે કે , ઇરાદાપત્ર પર હસ્તાક્ષર કર્યા. ગાંધીનગરમાં કૌશલ્ય વિકાસ અને રોજગાર મંત્રી કુંવરજી બાવળિયા અને રાજ્યમંત્રી કાંતિલાલ અમૃતિયાની ઉપસ્થિતિમાં ઇરાદાપત્ર સંપન્ન થતાં હવે KSU ખાતે હરિત ઊર્જા , બંદર, લોજિસ્ટિક્સ અને બાંધકામ જેવા ક્ષેત્રના તાલીમ કાર્યક્રમ શરૂ કરાશે.

.....

ARVALLI BIKE SEIZED

અરવલ્લી સ્થાનિક ગુનાશાખા - LCB-એ મોંઘી મોટરસાઈકલ ચોરી કરનારા ચોરને પકડી પાડ્યો છે. શામળાજી પોલીસમથક વિસ્તારમાં જાબચિતરીયા ગામ નજીક પોલીસે પેટ્રોલીંગ દરમિયાન આરોપીને પકડ્યો છે. તેની પૂછપરછ કરતા તે તેના પાંચ સભ્ય સાથે મળી અમદાવાદ અને રાજસ્થાનમાંથી છ મોટરસાઈકલ ચોરી કરી હોવાનું જણાયું છે. આ અંગે અરવલ્લીના જિલ્લા પોલીસ વડા મનોહરસિંહ જાડેજાએ વધુ માહિતી આપી.

(BYTE: MANOHARSINH JADEJA, SP, ARVALLI)

.....

MEHSANA SIR

મહેસાણા જિલ્લાના સાત વિધાનસભા વિસ્તારમાં 81 ટકાથી વધુ મતદારોના ગણતરી પત્રક ડિજિટાઈઝ કરી દેવાયા છે. અમારા પ્રતિનિધિ જણાવે છે એક હજાર 810 બૂથ સ્તરના અધિકારી- BLO એ 14 લાખ 53 હજાર 649 ગણતરી પત્રકો અપલોડ કર્યા છે. જિલ્લામાં એક લાખ 9 હજાર થી વધુ મતદારોના નામ રદ થશે. જેમાં 43 હજાર 631 મૃત્યુ પામેલા , 53 હજાર 355 સ્થળાંતર કરેલા અને 9 હજાર 35 નક્લી તેમજ 201 અન્ય મતદારોનો સમાવેશ થાય છે. હવે 11મી ડિસેમ્બર સુધી ગણતરી પત્રકો આપી શકાશે.

.....

KUTCH AAG

કચ્છના સુરજબારી ધોરીમાર્ગ પર ગાંધીધામથી મોરબી તરફ જતું LPG ગેસ ટેન્કર પલટી જતા બનેલી આગની ઘટનામાં ચાલકનું મોત થયું હોવાની આશંકા છે. વહેલી સવારે બનેલી આ ઘટનામાં પ્રચંડ વિસ્ફોટથી નજીકની હોટેલમાં પાર્ક થયેલા 6 અને ટેન્કર મળી 7 જેટલા વાહનોમાં આગ ફેલાઈ હતી. ઘટનાની જાણ થતાં અગ્નિશમન દળ અને પોલીસ કાફલો ઘટનાસ્થળે પહોંચ્યો હતો.

બીજી તરફ ભરૂચ જિલ્લાના વાલિયા ગામના મુખ્ય બજારમાં ભંગારમાં ફટાકડાના તણખા બાદ આગ લાગતા દોડધામ મચી હતી.જો કે સ્થાનિકોએ ગ્રામ પંચાયત અને અગ્નિશમન વિભાગમાં જાણ કરતા પાણીનો મારો ચલાવી આગ પર કાબૂ મેળવાયો હતો.

.....

BHARUCH SWEATER

ભરૂચમાં બાળકોને શાળાની પસંદગીના સ્વેટર પહેરવા શાળા સંચાલકો દબાણ નહીં કરી શકે. જિલ્લા શિક્ષણાધિકારી સ્વાતિબા રાઉલે શિક્ષણ વિભાગ થકી દરેક શાળાને પત્ર લખી આ અંગે જાણ કરી છે.

(BYTE: DISTRICT EDUCATION OFFICER)

.....

SURENDRANAGAR KHANAN

સુરેન્દ્રનગર જિલ્લાના ચોટીલાના નાયબ કલેક્ટર એચ. ટી.મકવાણાએ ગેરકાયદેસર રેતી ભરેલા ડમ્પર સહિત ત્રણ કરોડ વીસ લાખ રૂપિયાથી વધુનો માલસામાન જપ્ત કર્યો છે. ચોટીલા જસદણ ધોરીમાર્ગ પર લાખણકા ગામ પાસે શ્રી મકવાણા અને તેમની ટુકડીએ તપાસ દરમિયાન ગેરકાયદેસર રેતી ભરેલા ઓવરલોડ અને રોયલ્ટી પાસ વગરના આઠ ડમ્પર ઝડપી ડમ્પર માલિકો સામે કાયદેસરની કાર્યવાહી હાથ ધરી છે.

.....

BHARUCH NEW BUS

રાજ્યમંત્રી ઇશ્વરસિંહ પટેલે ભરૂચમાં અંકલેશ્વર-સેલવાસ એક્સપ્રેસ માર્ગ પર નવી બસને લીલીઝંડી આપી. એસ.ટી. વિભાગે અંકલેશ્વર ડેપોને ત્રણ ગુર્જર નગરી એક્સપ્રેસ અને બિરસા મુંડા પરિવહન અંતર્ગત ત્રણ એમ કુલ છ જેટલી બસ ફાળવી છે. નવી બસને પ્રસ્થાન કરાવતા શ્રી પટેલે કહ્યું , નવી બસથી આદિવાસી સમુદાયના બાળકોને શાળાએ પહોંચવામાં સરળતા રહેશે. તેમજ આ બસ તેમની સવારીને વધુ સલામત બનાવશે તેવો વિશ્વાસ પણ તેમણે વ્યક્ત કર્યો.

.....

GODAVARI PRAVAH YATRA

મહારાષ્ટ્રના મુંબઈથી શરૂ થયેલી “ગોદાવરી પ્રવાહ યાત્રા”નું સુરતમાં ભવ્ય સ્વાગત કરાયું. લોખંડી પુરુષ સરદાર વલ્લભભાઈ પટેલની દોઢ સો-મી જન્મજયંતી નિમિત્તે યોજાયેલી યાત્રામાં જોડાયેલા લોકો સુરતના વાલક પાટિયામાં આવેલા સૌરાષ્ટ્ર પટેલ સેવા સમાજ જમનાબા વિદ્યાર્થી ભવન ખાતે પહોંચ્યા હતા , જ્યાં ઢોલનગારાના નાદ સાથે પરંપરાગત તિલક કરીને યાત્રાળુઓનું સ્વાગત કરાયું.

દક્ષિણ ભારતના વિવિધ રાજ્યના ૩૦૦થી વધુ યુવા કાર્યકરોએ સરદાર પટેલની પ્રતિમાને પુષ્પાંજલિ અર્પણ કરી હતી. આ પ્રસંગે યાત્રાળુઓએ વાલક પાટિયામાં આવેલી સરકારી મહાવિદ્યાલય ખાતે ફાળવાયેલી જમીનમાં ૫૬૨ જેટલા રોપાઓનું વાવેતર કરી લોકોને પર્યાવરણ સંરક્ષણનો સશક્ત સંદેશ આપ્યો હતો.

.....